

அக்டோபர் - 09

TNPSC துளிகள்

- ❖ முழுவதும் துரிய ஒளியால் செயல்படுத்தப்படும் முதலாவது விமான நிலையமாக இந்திய விமான நிலையங்கள் ஆணையத்தின் (AAI - Airports Authority of India) புதுச்சேரி விமான நிலையம் உருவெடுத்துள்ளது.
- ❖ பெரு நகர மும்பை மாநகராட்சியின் மாநகராட்சி ஆணையரான இக்பால் சிங் சஹல் என்பவர் “2020 ஆம் ஆண்டின் உலகளாவிய கோவிட் மீது போர் தொடுப்பவர்” என்ற விருதால் கௌரவிக்கப்பட்டார்.
- ❖ தில்லியின் துணை முதல்வரான மணிஷ் சிசோடியா அவர்கள் வரவேற்பறை அல்லது காபி-மேசைப் புத்தகமான “பாபு : மறக்க முடியாதவர்” (coffee-table book titled “Babu - The Unforgettable”) என்ற ஒரு புத்தகத்தை வெளியிட்டுள்ளார்.
- ❖ இந்தியாவைச் சேர்ந்த 16 வயது நிரம்பிய விஷ்ணு சிவராஜ் பாண்டியன் என்பவர் சர்வதேச ஆன்லைன் துப்பாக்கி சுடுதல் சாம்பியன்ஷிப்பின் 5வது பதிப்பில் 10 மீட்டர் துப்பாக்கி சுடுதலில் வெற்றி பெற்றுள்ளார்.
- ❖ இந்தியப் பங்கு மற்றும் பரிவர்த்தனை வாரியத்தின் (SEBI - Securities and Exchange Board of India) ஒரு முழு நேர உறுப்பினராக இருக்கும் மாதாபி பூரி பச் என்பவரின் பதவிக் காலமானது மேலும் 6 மாதங்களுக்கு நீட்டிக்கப்பட்டுள்ளது.
 - SEBI-யின் முழு நேர உறுப்பினராக இருக்கும் முதலாவது பெண் இவராவார். மேலும் செபியின் வாரிய உறுப்பினராக நியமிக்கப்பட்டுள்ள தனியார் துறையைச் சேர்ந்த முதலாவது நபரும் இவராவார்.

தேசியச் செய்திகள்

வைபவ் (VAIBHAV) மாநாடு 2020

- ❖ இந்தியப் பிரதமர் “வைஷ்வித் பாரதிய வைக்யானிக் மாநாடு 2020” என்று பெயர் கொண்ட வெளிநாடு வாழ் மற்றும் வெளிநாட்டில் குடியிருக்கும் இந்திய ஆராய்ச்சியாளர்கள் மற்றும் கல்வியாளர்களின் காணொலி முறையிலான மாநாட்டைத் தொடங்கி வைத்தார்.
- ❖ இது உலகம் முழுவதும் இருக்கும் கல்வி நிறுவனங்கள் மற்றும் ஆராய்ச்சி & வளர்ச்சி அமைப்புகளில் உள்ள வெளிநாடு வாழ் இந்திய வல்லுநர்களை உலகளாவிய வளர்ச்சிக்காக வேண்டி இந்தியாவில் உள்ள கல்வி மற்றும் அறிவியல் தொழில்நுட்பத் தளத்தை வலுப்படுத்துவதற்கான ஒத்துழைப்பு நடைமுறைகள் குறித்து விவாதிப்பதற்காக அனைவரையும் ஒரே தளத்தில் கொண்டு வருவதை நோக்கமாகக் கொண்டுள்ளது.

“SUNIDHI” முன்னெடுப்பு

- ❖ நிலக்கரிச் சுரங்க வைப்பு நிதி அமைப்பானது (CMPFC - Coal Mines Provident Fund Organisation) தகவல் தொழில்நுட்பத் திட்டமான “மேம்பட்ட புதிய தலைமுறை தகவல் மற்றும் கையாளும் முன்னெடுப்பு” (SUNIDHI - Superior New-generation Information and Data Handling Initiative) என்ற ஒன்றைத் தொடங்கியுள்ளது.
- ❖ இது வைப்புநிதி மற்றும் ஓய்வூதியம் தொடர்பான தனது நடவடிக்கைகள் முழுவதையும் டிஜிட்டல் மயமாக்குவதை நோக்கமாகக் கொண்டுள்ளது.
- ❖ CMPFC என்பது நிலக்கரிச் சுரங்கத் தொழிலாளர்களுக்கான வைப்பு நிதி, ஓய்வூதியம் மற்றும் வைப்புடன் தொடர்புடைய காப்பீடு போன்ற பல்வேறு திட்டங்களை நிர்வகிக்கும் மத்திய நிலக்கரி அமைச்சகத்தின் கீழ் உள்ள ஒரு சட்டப்பூர்வ அமைப்பாகும்.

ஆரோக்கியமான முதுமையின் பத்தாண்டு காலம்

- ❖ மத்திய சுகாதார மற்றும் குடும்ப நலத் துறை அமைச்சர் சர்வதேச மூத்த குடிமக்கள் தினத்தன்று (அக்டோபர் 01) இந்தியாவில் ஆரோக்கியமான முதுமையின் பத்தாண்டு காலம் (2020-2030) என்ற ஒன்றைத் தொடங்கியுள்ளார்.
- ❖ இது மூத்த குடிமக்களின் வாழ்வை மேம்படுத்துவதற்காக அடுத்த 10 ஆண்டு காலத்திற்கு வேண்டிய சிறப்பான செயல்பாடுகளுக்காக அரசாங்கங்கள், பொதுச் சமூகம் போன்றவற்றை ஒரே தளத்தில் கொண்டு வருவதை நோக்கமாகக் கொண்டுள்ளது.
- ❖ 2011 ஆம் ஆண்டு மக்கள் தொகைக் கணக்கெடுப்பின்படி, மூத்த குடிமக்களின் (60 அல்லது அதற்கு மேற்பட்ட வயது) மொத்த எண்ணிக்கையானது 10.36 கோடியாக உள்ளது.
- ❖ 2011 ஆம் ஆண்டு மக்கள்தொகை கணக்கெடுப்பின்படி, மொத்த மக்கள் தொகையில் 8.57% மூத்த குடிமக்களாக உள்ளனர்.

ஜவுளிப் பாரம்பரியங்கள் குறித்த முதலாவது சர்வதேச இணையவழிக் கருத்தரங்கு

- ❖ இந்தியப் பிரதமர் அவர்கள் ஜவுளிப் பாரம்பரியங்கள் குறித்த ஒரு சர்வதேச இணையவழிக் கருத்தரங்கில் உரையாற்றினார்.
- ❖ இந்த இணையவழிக் கருத்தரங்கை இந்தியக் கலாச்சார உறவுகள் கழகம் மற்றும் உத்தரப் பிரதேச வடிவமைப்பு பயிற்சி நிறுவனம் ஆகியவை ஒருங்கிணைத்தன.
- ❖ இந்த இணையவழிக் கருத்தரங்கின் கருத்துரு, “நெய்தல் தொடர்புகள் : ஜவுளிப் பாரம்பரியங்கள்” என்பதாகும்.

பிராந்தியங்களில் புகழ்பெற்ற ஜவுளிகள்	
ஆந்திரப் பிரதேசம்	கலம்காரி
அசாம்	முகா பட்டு
காஷ்மீர்	பஷ்மினா
பஞ்சாப்	புலாக்ரி
குஜராத்	படோலாஸ்
பானரஸ்	பட்டு சேலைகள்
மத்தியப் பிரதேசம்	சந்தேரி துணி
ஒடிசா	சம்பல்புரி துணி

அறிவியல் மற்றும் தொழில்நுட்பச் செய்திகள்

சவுரியா ஏவுகணை சோதனை

- ❖ இந்தியாவானது அணு ஆயுதத் திறன் கொண்ட சவுரியா ஏவுகணையின் புதிய பதிப்பை ஒடிசாவின் பாலசோரில் வெற்றிகரமாக சோதனை செய்தது.
- ❖ புதிய பதிப்பு கொண்ட இந்தச் சவுரியா வகை ஏவுகணையானது செயல்படுத்த எளிதாகவும் தற்பொழுதுள்ள ஏவுகணைகளுடன் ஒப்பிடப்படும் பொழுது இலகுவாகத் தன்மையுடையதாகவும் உள்ளது.
- ❖ இது இரண்டு நிலை கொண்ட ராக்கெட் ஏவுகணையாகும். இது டிஆர்டிஓ-வினால் உருவாக்கப் பட்டுள்ளது.
- ❖ இது மீயொளி வேகம் கொண்ட, நிலத்திலிருந்து நிலத்தில் உள்ள இலக்கைத் தாக்கி அழிக்கும் திறன் கொண்ட ஒரு ஏவுகணையாகும். இதன் வரம்பு 700-1000 கிலோ மீட்டராகும்.

மாநிலச் செய்திகள்

காங்கோ காய்ச்சல் மீதான எச்சரிக்கை

- ❖ மகாராஷ்டிராவின் பால்ஹர் மாவட்டமானது குஜராத்தில் உள்ள அதன் அண்டை மாவட்டங்களில் காங்கோ காய்ச்சல் வைரஸ் காணப்பட்டதைத் தொடர்ந்து அந்தக் காய்ச்சல் குறித்து எச்சரிக்கை விடுத்துள்ளது.
- ❖ கிரீமியன் - காங்கோ ஹிமோராகிக் காய்ச்சலானது (Crimean-Congo hemorrhagic fever) புனியாவிரிடே (Bunyaviridae) என்ற வகுப்பைச் சேர்ந்த ஒரு ஒட்டுண்ணியால் கடத்தப் படும் வைரஸினால் (நை ரோ வைரஸ்) ஏற்படும் ஒரு தொற்று நோயாகும்.
- ❖ இது முதன்முதலில் 1944 ஆம் ஆண்டில் கிரீமியாவில் கண்டறியப்பட்டது. அதன்

பிறகு இதற்கு கிரீமியன் ஹிமோராகிக் காய்ச்சல் (Crimean hemorrhagic fever) என்று பெயரிடப் பட்டது.

- ❖ இது 1969 ஆம் ஆண்டில் காங்கோவில் நோய்த் தொற்று ஏற்படுவதற்குக் காரணமாகக் கண்டறியப்பட்டது.
- ❖ காங்கோ காய்ச்சலானது நோய்த் தொற்று ஏற்பட்ட விலங்குகளின் இரத்தம் மூலமும் நோய்த் தொற்றுள்ள விலங்குகளின் மாமிசத்தை உண்பதன் மூலமும் மனிதர்களுக்குப் பரவுகின்றது.

சிக்கிமின் மிளகாய்க்குப் புவிசார் குறியீடு

- ❖ “டாலி குர்சானி” என உள்ளூரில் வெகுவாக அறியப்படும் சிவப்புக் கார மிளகாய் ஆனது புவிசார் குறியீட்டைப் பெற்றுள்ளது.
- ❖ இது உலகில் காரமான மிளகாய்களில் ஒன்றாகக் கருதப்படுகின்றது.
- ❖ டாலி குர்சானியின் மிகப்பெரிய உற்பத்தியாளர் அம்மாநில அரசால் நிர்வகிக்கப்படும் சிக்கிம் சுப்ரீம் எனும் அமைப்பாகும்.



பிரபலமானவர்கள், விருதுகள், மற்றும் நிகழ்வுகள்

சரியான வாழ்வாதார விருது 2020

- ❖ சரியான வாழ்வாதார விருது அமைப்பானது 2020 ஆம் ஆண்டின் சரியான வாழ்வாதார விருதின் 4 வெற்றியாளர்களை அறிவித்துள்ளது.
- ❖ இது ஸ்டாக்ஹோமின் மாற்று நோபல் பரிசு என்று அழைக்கப்படுகின்றது.
- ❖ 2020 ஆம் ஆண்டில் இந்த 4 வெற்றியாளர்கள் சமத்துவம், ஜனநாயகம், நீதி மற்றும் சுதந்திரத்திற்கான தங்களது பங்களிப்புகளுக்காக இந்த விருதைப் பகிர்ந்து கொண்டு உள்ளனர்.
 - அலெஸ் பயலியாட்ஸ்கி - பெலாரஸ்

- நஸ்ரின் சோட்டோடெஹ் - ஈரான்
- பிரயான் ஸ்டவென்சன் - அமெரிக்கா
- லோட்டி கன்னிங்கம் ரென் - நிகரகுவா



UNSDG செயல்திட்ட நடவடிக்கை விருது 2020

- ❖ பயிர்ச் சக்கை மேலாண்மை மீதான சிஐஐ அமைப்பின் பணிக்கு வேண்டி ஐக்கிய நாடுகள் வளர்ச்சித் திட்டத்தினால் ஐக்கிய நாடுகள் நீடித்த வளர்ச்சி இலக்குகள் விருதானது அந்த அமைப்பிற்கு வழங்கப் பட்டுள்ளது.
- ❖ இந்த விருதானது, "ஒருங்கிணைப்பு, இணைதல், தொழிற்துறையில் கூட்டு நடவடிக்கை மற்றும் முழுமையான தீர்விற்கான அணுகுமுறை" என்ற பிரிவின் கீழ் வழங்கப் பட்டுள்ளது.

இதரச் செய்திகள்

தரவு ஆளுகை தரக் குறியீட்டு ஆய்வு

- ❖ சமீபத்தில் நிதி ஆயோக் மற்றும் வளர்ச்சிக் கண்காணிப்பு மற்றும் மதிப்பீடு அலுவலகமானது (DMEO - Development Monitoring and Evaluation Office) தரவு ஆளுகை தரக் குறியீட்டு ஆய்வை நடத்தியது.
- ❖ மத்திய உரங்கள் துறையானது (மத்திய இரசாயன மற்றும் உரங்கள் துறை அமைச்சகம்) 65 அமைச்சகங்கள்/துறைகளிடையே 3வது இடத்தில் தரவரிசைப் படுத்தப் பட்டுள்ளது.
- ❖ இது அவற்றிகிடையே ஆரோக்கியமான போட்டியை ஏற்படுத்துவதையும் சிறந்த நடைமுறைகளிலிருந்து கற்றுக் கொள்வதை ஊக்குவிப்பதையும் நோக்கமாகக் கொண்டுள்ளது.



இந்தியர்களின் உடல் எடைக் குறிப்பு

- ❖ சமீபத்தில் தேசிய ஊட்டச்சத்து மையமானது ஆண்கள் மற்றும் பெண்களின் சீர்மை உடல் எடைக் குறிப்பை அதிகரித்துள்ளது.
- ❖ இந்தியர்களின் சராசரி உடல் எடையானது 5 கிலோ கிராம் அதிகரிக்கப் பட்டுள்ளது.
- ❖ எனவே இந்தியர்களின் தற்போதைய சீர்மை, எடை ஆண்களுக்கு 65 கிலோகிராம் ஆகவும் பெண்களுக்கு 55 கிலோ கிராம் ஆகவும் உள்ளது.
- ❖ இதற்கு முன்பு, இந்திய ஆண்களின் சீர்மை எடை 60 கிலோ கிராமாகவும் இந்தியப் பெண்களின் சீர்மை எடை 50 கிலோ கிராமாகவும் இருந்தது.

